

# Azərbaycan MDB Sərhəd Qoşunları Komandanları Şurasının iclasında təmsil olunub

Azərbaycan Respublikası Dövlət Sərhəd Xidmətinin nümayəndə heyəti Rusiya Federal Təhlükəsizlik Xidmətinin direktorunun birinci müavini və Sərhəd Xidmətinin reisi ordu generalı Vladimir Kulışovun sədrliyi ilə keçirilən MDB-yə üzv dövlətlərin Sərhəd Qoşunları Komandanları Şurasının (MSQK) 91-ci iclasında iştirak edib. İclas oktyabrın 30-da Qırğızistanın Manas şəhərində keçirilib.



AZƏRTAC Qırğız Respublikası Milli Təhlükəsizlik Dövlət Komitəsinin Sərhəd Xidmətinin İnformasiya və kommunikasiya şöbəsinə istinadla xəbər verir ki, iclasda Azərbaycan Respublikası, Belarus Respublikası, Qazaxıstan Respublikası, Qırğız Respublikası, Rusiya Federasiyası, Tacikistan Respublikası, Türkmənistan və Özbəkistan Respublikasının sərhəd qurumlarının nümayəndə heyətləri iştirak ediblər.

Tədbirdə, həmçinin Sərhəd Xidməti Veteranları İttifaqının (SXVX) Koordinasiya xidmətinin nümayəndələri, MDB, KTMT, ŞƏT və Beynəlxalq Sərhəd Xidməti Veteranları İttifaqının (SXVX) əməkdaşlıq edən strukturlarının rəhbərləri və rəsmi nümayəndələri iştirak ediblər.

İclasda Qırğız Respublikası Prezidentinin Batken, Oş və Cəlal-Abad vilayətlərindəki səlahiyyətli nümayəndələrinin, eləcə də Tacikistan Respublikasının Qırğızıstan ilə həmsərhəd olan vilayətlərinin - Dağlıq Bədxəşan Muxtar Vilayətinin rəhbərlərinin iştirakına xüsusi diqqət yetirilib. Onların iştirakı sərhəd bölgələrinin təhlükəsizliyinin gücləndirilməsinə və regional səviyyədə dövlətlərarası əməkdaşlığın təkmilləşdirilməsinə artan marağı nümayiş etdirir.

İclası açan Qırğız Respublikası Nazirlər Kabineti sədrinin müavini və Dövlət Milli Təhlükəsizlik Komitəsinin sədri general-polkovnik Kamçibek Taşiyev bu tədbirin MDB ölkələrinin kollektiv təhlükəsizliyinin

təmin edilməsi baxımından əhəmiyyətini qeyd edib. O, çıxışında sərhədlərin qorunması və təcrübə mübadiləsi sahəsində birgə səylərin effektiv və vahid təhlükəsizlik strategiyasının hazırlanması üçün əsas olduğunu vurğulayıb.

"Biz qlobal dəyişikliklər dövründə yaşayırıq, çünki xarici təhlükəsizlik təhdidləri bizdən yalnız tez reaksiya verməyi deyil, həm də ölkələrimizin xarici sərhədlərində sabitliyi və dayanıqlığı təmin etmək üçün uzunmüddətli planlaşdırma aparmağı tələb edir", - deyə general-polkovnik Taşiyev bildirib. O, həmçinin informasiya mübadiləsində, transmilli cinayətkarlığa, qanunsuz miqrasiyaya qarşı mübarizədə və sərhəd qurumlarının potensialının genişləndiril-

məsində rəqəmsallaşmanın vacibliyini vurğulayıb.

Kamçibek Taşiyev həmçinin mütəxəssislərin hazırlanmasında, xüsusən də qaçaqmalçılıq üçün dronlardan istifadə, eləcə də kiberhücumlar və qanunsuz miqrasiyanın yaratdığı təhdidlər kimi yeni təhlükəsizlik problemləri nəzərə alınmaqla əməkdaşlığın gücləndirilməsinin vacibliyini vurğulayıb. O, qırğız xalqının birliyinin və azadlığının simvolu olan Manas şəhərinin MDB ölkələrinin ortaq sərhədləri boyunca sabitliyin və təhlükəsizliyin gücləndirilməsi istiqamətində həll yollarının hazırlanması üçün ideal platforma olduğunu qeyd edib.

İclasın gündəliyinə MDB-yə üzv dövlətlərin xarici sərhədlərində vəziyyət və onun inkişaf tendensiyaları, Sərhəd Qoşunları Komandanları Şurasının 2025-ci ildəki fəaliyyətinin yekunları və 2026-cı il üçün məqsədlər barədə təqdimatlar daxil edilib. Tədqiqat və təhsil fəaliyyətləri, eləcə də birgə əməliyyatların səmərəliliyinin artırılması, terrorizm, narkotik qaçaqmalçılığı və kibertəhdidlər kimi müasir təhlükələrə qarşı mübarizə məsələləri də müzakirə olunacaq.